

Brussell, 31 ta' Mejju 2017
(OR. en)

9480/17

Fajl Interistituzzjonali:
2016/0360 (COD)

EF 103
ECOFIN 434
CCG 16
CODEC 873

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 575/2013 fir-rigward tal-perijodu transizzjonali biex jittaffa l-impatt tal-introduzzjoni tal-IFRS 9 fuq il-fondi proprji u t-trattament tal-iskoperturi l-kbar ta' ċerti skoperturi fis-settur pubbliku denominati f'muniti mhux domestiċi tal-Istati Membri (L-ewwel qari) = Kompromess tal-Presidenza

Id-delegazzjonijiet isibu hawn taht it-test ta' kompromess finali tal-Presidenza lill-Coreper dwar il-proposta tal-Kummissjoni ta' hawn fuq.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 575/2013 fir-rigward tal-perijodu transizzjonali biex jittaffa l-impatt tal-introduzzjoni tal-IFRS 9 fuq il-fondi proprji u t-trattament tal-iskoperturi l-kbar ta' ċerti skoperturi fis-settur pubbliku denominati f'muniti mhux domestiċi tal-Istati Membri

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz ta' att leġislattiv lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Waq t li jaġixxu f'konformità mal-proċedura leġislattiva ordinarja,

¹ ĠU, C , , p. .

² ĠU C , , p. .

Billi:

- (1) Fl-24 ta' Lulju 2014, il-Bord dwar l-Istandards Internazzjonali tal-Kontabbiltà ppubblika l-Istandard Internazzjonali tar-Rapportar Finanzjarju (IFRS) 9 *Strumenti Finanzjarji*. L-istandard għandu l-għan li jtejjeb ir-rapportar finanzjarju tal-istrumenti finanzjarji billi jindirizza t-thassib li feġġ f'dan il-qasam matul il-kriżi finanzjarja. B'mod partikolari, l-IFRS 9 iwieġeb għall-appell tal-G20 biex jibda jintuża mudell aktar progressiv għar-rikonoxximent tat-telf ta' kreditu mistenni fuq l-assi finanzjarji. B'rabta mar-rikonoxximent tat-telf ta' kreditu mistenni fuq l-assi finanzjarji, huwa jissostitwixxi l-Istandard Internazzjonali tal-Kontabbiltà (IAS) 39.
- (2) Il-Kummissjoni Ewropea adottat l-IFRS 9 permezz tar-Regolament tal-Kummissjoni (KE) Nru 2016/2067³. F'konformità ma' dak ir-Regolament, kull istituzzjoni li tuża l-IFRS biex thejji d-dikjarazzjonijiet finanzjarji tagħha ser tkun meħtieġa tapplika l-IFRS 9 mid-data tal-bidu tal-ewwel sena finanzjarja tal-istituzzjoni li tibda fl-1 ta' Jannar 2018 jew wara.
- (3) L-applikazzjoni tal-IFRS 9 tista' twassal għal żieda sinifikanti f'daqqa fil-provvedimenti għat-telf ta' kreditu mistenni (ECL) u konsegwentement tnaqqis f'daqqa fil-kapital tal-Grad 1 ta' Ekwità Komuni (CET1) tal-istituzzjonijiet. Waqt li għaddejjin diskussjonijiet dwar it-trattament regolatorju tad-dispożizzjonijiet fuq medda itwal ta' żmien, jenħtieġ li fir-Regolament (UE) Nru 575/2013 jiġu adottati arranġamenti transizzjonali li jippermettu lill-istituzzjonijiet jimmitigaw l-impatt negattiv sinifikanti potenzjali fuq kapital CET1 li jirriżulta mill-kontabbiltà tal-ECL.

³ Ir-Regolament tal-Kummissjoni (UE) 2016/2067 tat-22 ta' Novembru 2016 li jemenda r-Regolament (KE) Nru 1126/2008 li jadotta ċerti standards internazzjonali tal-kontabbiltà skont ir-Regolament (KE) Nru 1606/2002 tal-Parlament Ewropew u tal-Kunsill rigward tal-Istandard Internazzjonali tar-Rapportar Finanzjarju 9 (ĠU L 323, 29.11.2016, p. 1).

(4) Fejn karta bilanċjali tal-ftuh ta' istituzzjoni fl-ewwel jum li jiġi applikat l-IFRS 9 fl-2018 tirrifletti tnaqqis fil-kapital CET1 bħala riżultat ta' provvedimenti miżjuda tal-ECL (nett mill-effett tat-taxxa) meta mqabbel mal-karta bilanċjali tal-gheluq tal-jum preċedenti, jenħtiegħ li l-istituzzjoni tkun tista' tinkludi fil-kapital CET1 tagħha porzjon tal-provvedimenti miżjuda tal-ECL matul perijodu transizzjonali. Jenħtiegħ li dan il-perijodu transizzjonali jkun ta' 5 snin u jibda fl-ewwel jum tal-2018 li fih l-istituzzjoni tapplika għall-ewwel darba l-IFRS 9. Il-porzjon tal-provvedimenti tal-ECL li jistgħu jiġu inklużi fil-kapital CET1 matul il-perijodu ta' transizzjoni għandhom jonqsu maż-żmien sa żero sabiex tkun saret implimentazzjoni shiħa fil-jum immedjament wara t-tmiem tal-perijodu transizzjonali.

(5) Jenħtiegħ li l-istituzzjonijiet jiddeċiedu jekk japplikawx dawn l-arrangamenti transizzjonali u jinfurmaw lill-awtorità kompetenti dwar dan. Sabiex jittaffa l-impatt negattiv sinifikanti potenzjali fuq kapital CET1 li jirriżulta mill-kontabbiltà tal-ECL, waqt il-perijodu transizzjonali, istituzzjoni għandu jkollha l-possibbiltà li tagħmel emendi ladarba d-deċiżjoni inizjali tagħha li tapplika l-provvedimenti transizzjonali marbuta mal-introduzzjoni tal-IFRS 9, soġġett għall-permess mogħti minn qabel mingħand l-awtorità kompetenti li għandha tiżgura li tali deċiżjoni ma tkunx motivata minn kunsiderazzjonijiet ta' arbitraġġ regolatorju.

(6) Peress li l-provvedimenti mġarrba wara l-ewwel jum tal-2018 li fih l-istituzzjoni tapplika għall-ewwel darba l-IFRS 9 jistgħu jiżdiedu b'mod sinifikanti u mhux mistenni minhabba prospetti makroekonomiċi li sejrjn għall-aġar, jenħtiegħ li l-istituzzjonijiet jingħataw għajnuna addizzjonali ftali każijiet permezz tal-arrangamenti transizzjonali. B'mod speċifiku, fejn il-provvedimenti tal-ECL li jkunu għadhom kif iġġarrbu minn istituzzjoni jaqbżu ċertu limitu, li jenħtiegħ li jiġi ddefinit bħala perċentwal tat-total tal-provvedimenti tal-Istadju 1 u l-Istadju 2 tal-IFRS 9 fil-jum tal-ewwel applikazzjoni tal-IFRS 9, jenħtiegħ li l-istituzzjoni tkun tista' tinkludi fl-ammont li tista' żżid fil-kapital CET1 tagħha l-parti tal-provvedimenti li għadhom kif iġġarrbu li taqbeż dak il-limitu.

(7) Jenhtieg li l-istituzzjonijiet li jibbenefikaw minn arrangamenti transizzjonali bl-għan li jiġi mitigat l-impatt tal-provvedimenti tal-ECL fuq il-kapital CET1 jiġu meħtieġa jaġġustaw il-kalkolu ta' entrati regolatorji li huma affettwati direttament minn provvedimenti tal-ECL biex jiġi żgurat li huma ma jirċivux għajnuna kapitali mhux adatta. Pereżempju, jenhtieg li l-aġġustamenti speċifiċi għar-riskju ta' kreditu li permezz tagħhom jitnaqqas il-valur tal-iskopertura skont l-Approċċ Standardizzat għal riskju ta' kreditu jitnaqqsu b'fattur li għandu jkollu l-effett li jżid il-valur tal-iskopertura. Dan jiżgura li istituzzjoni ma tkunx tibbenefika kemm minn zieda fil-kapital CET1 tagħha minhabba arrangamenti transizzjonali kif ukoll minn tnaqqis tal-valur tal-iskopertura.

(8) Jenhtieg li l-istituzzjonijiet jiżvelaw pubblikament il-proporzjonijiet kapitali tagħhom kif ukoll il-proporzjon ta' ingranagg tagħhom kemm bl-applikazzjoni tal-arrangamenti transizzjonali tal-IFRS 9 speċifikati f'dan ir-Regolament, kif ukoll mingħajrha, sabiex il-pubbliku jkun jista' jiddetermina l-impatt ta' dawk l-arrangamenti fuq dawk il-proporzjonijiet. Meta istituzzjoni tiddeċiedi li ma tapplikax tali arrangamenti transizzjonali, jenhtieg li ma tkunx meħtieġa tiżvela l-effett tagħhom.

(9) Jixraq ukoll li jiġu previsti arrangamenti transizzjonali għall-eżenzjoni mil-limitu għall-iskoperturi l-kbar disponibbli għal skoperturi fir-rigward ta' ċertu dejn tas-settur pubbliku tal-Istati Membri denominat f'muniti mhux domestiċi tal-Istati Membri. Il-perijodu transizzjonali għandu jidmug tliet snin mill-1 ta' Jannar 2018 għal skoperturi ta' dan it-tip imġarrba fi [data tal-adozzjoni li għandha tiżdied meta t-test jiġi ppubblikat] jew wara, filwaqt li jenhtieg li l-iskoperturi ta' dan it-tip imġarrba qabel dik id-data jingħataw anterjorità u jkomplu jibbenefikaw mill-eżenzjoni għall-iskoperturi l-kbar.

(10) Billi l-oġettivi ta' dan ir-Regolament, jiġifieri li tiġi rinfurzata u rfinuta l-legislazzjoni tal-Unjoni diġà eżistenti li tiżgura rekwiżiti prudenzjali uniformi li japplikaw għall-istituzzjonijiet tal-kreditu u d-ditti tal-investment madwar l-Unjoni, ma jistgħux jinkisbu b'mod suffiċjenti mill-Istati Membri, iżda pjuttost jistgħu, minhabba l-iskala u l-effetti tagħhom, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-oġettivi.

(11) Għaldaqstant, jenhtieg li r-Regolament (UE) Nru 575/2013 jiġi emendat kif meħtieġ.

ADOTTAW DAN IR-REGOLAMENT

Artikolu 1

Ir-Regolament (UE) Nru 575/2013 huwa emendat kif ġej:

- (1) L-Artikolu 473a ġdid li ġej jiddaħhal wara l-Artikolu 473:

"Artikolu 473a

Introduzzjoni tal-IFRS 9

1. Permezz ta' deroga mill-Artikolu 50, sa tmiem il-perijodu transizzjonali stabbilit fil-paragrafu 6, l-istituzzjonijiet li jhejju l-kontijiet tagħhom f'konformità mal-istandards internazzjonali tal-kontabbiltà adottati f'konformità mal-proċedura stipulata fl-Artikolu 6(2) tar-Regolament (KE) Nru 1606/2002, l-istituzzjonijiet li skont l-Artikolu 24(2) iwettqu l-valutazzjoni tal-assi u l-entrati li ma jidhrux fil-karta bilanċjali u d-determinazzjoni tal-fondi proprji f'konformità mal-istandards internazzjonali tal-kontabbiltà adottati f'konformità mal-proċedura stipulata fl-Artikolu 6(2) tar-Regolament (KE) Nru 1606/2002 u istituzzjonijiet li jwettqu l-valutazzjoni tal-assi u l-entrati li ma jidhrux fil-karta bilanċjali f'konformità mal-istandards tal-kontabbiltà f'konformità mad-Direttiva 86/635/KEE li jużaw mudell tat-telf ta' kreditu mistenni li huwa l-istess bħal dak li jintuża fl-istandards tal-kontabbiltà adottati f'konformità mal-proċedura stipulata fl-Artikolu 6(2) tar-Regolament (KE) Nru 1606/2002, jistgħu jinkludu fil-kapital tal-Grad 1 ta' Ekwità Komuni tagħhom l-ammont ikkalkulat bħala s-somma ta' dan li ġej:

- (a) għall-iskoperturi soġġetti għall-ponderazzjoni tar-riskju f'konformità mal-Kapitolu 2 tat- Titolu II tal-Parti Tlieta, l-ammont (AB_{SA}) ikkalkulat f'konformità mal-formula li ġejja:

$$AB_{SA} = (A_{2,SA} + A_{4,SA}) \cdot f$$

fejn:

$A_{2,SA}$ = l-ammont ta' wara t-taxxa kkalkulat f'konformità mal-paragrafu 2;

$A_{4,SA}$ = l-ammont ta' wara t-taxxa kkalkulat f'konformità mal-paragrafu 4 abbażi tal-ammonti kkalkulati f'konformità mal-paragrafu 3;

f = il-fattur applikabbli stipulat fil-paragrafu 6;

- (b) għall-iskoperturi soġġetti għall-ponderazzjoni tar-riskju f'konformità mal-Kapitolu 3 tat- Titolu II tal-Parti Tlieta, l-ammont (AB_{IRB}) ikkalkulat f'konformità mal-formula li ġejja:

$$AB_{IRB} = (A_{2,IRB} + A_{4,IRB}) \cdot f$$

fejn:

$A_{2,IRB}$ = l-ammont ta' wara t-taxxa kkalkulat f'konformità mal-paragrafu 2 agġustat f'konformità mal-punt (a) tal-paragrafu 5;

$A_{4,IRB}$ = l-ammont ta' wara t-taxxa kkalkulat f'konformità mal-paragrafu 4 abbażi tal-ammonti kkalkulati f'konformità mal-paragrafu 3 li huma agġustati f'konformità mal-punti (b) u (c) tal-paragrafu 5;

f = il-fattur applikabbli stipulat fil-paragrafu 6;

2. L-istituzzjonijiet għandhom jikkalkulaw separatament għall-iskoperturi tagħhom soġġetti għall-ponderazzjoni tar-riskju f'konformità mal-Kapitolu 2 tat- Titolu II tal-Parti Tlieta u għall-iskoperturi tagħhom soġġetti għall-ponderazzjoni tar-riskju f'konformità mal-Kapitolu 3 tat- Titolu II tal-Parti Tlieta l-ammonti $A_{2,SA}$ u $A_{2,IRB}$ imsemmija, rispettivament, fil-punti (a) u (b) tal-paragrafu 1 bħala l-ikbar ammont mill-ammonti fil-punti (a) u (b) ta' dan il-paragrafu:

- (a) zero;
- (b) l-ammont ta' wara t-taxxa kkalkulat f'konformità mal-punt (i) imnaqqas bl-ammont ta' wara t-taxxa kkalkulat f'konformità mal-punt (ii):

- (i) is-somma tat-telf ta' kreditu mistenni fi tnax-il xahar iddeterminata f'konformità mal-paragrafu 5.5.5 tar-Regolament tal-Kummissjoni (UE) Nru 2016/2067 u l-ammont tal-kopertura għal telf mistenni tul il-ħajja ddeterminat f'konformità mal-paragrafu 5.5.3 tar-Regolament tal-Kummissjoni (UE) Nru 2016/2067 fl-1 ta' Jannar 2018 jew fid-data tal-ewwel applikazzjoni tal-IFRS 9;
- (ii) l-ammont totali ta' telf minn indeboliment fuq assi finanzjarji klassifikati bħala selfiet u riċevibbli, investimenti miżmuma sal-maturità u assi finanzjarji disponibbli għall-bejgħ għajr strumenti ta' ekwità, kif definit fil-paragrafu 9 tal-IAS 39, iddeterminat f'konformità mal-paragrafi 63, 64, 65, 67, 68 u 70 tal-IAS 39 tar-Regolament tal-Kummissjoni (KE) Nru 1126/2008 fil-31 ta' Diċembru 2017 jew il-jum ta' qabel id-data tal-ewwel applikazzjoni tal-IFRS 9.

3. L-istituzzjonijiet għandhom jikkalkulaw separatament għall-iskoperturi tagħhom soġġetti għall-ponderazzjoni tar-riskju f'konformità mal-Kapitolu 2 tat-Titolu II tal-Parti Tlieta u għall-iskoperturi tagħhom soġġetti għall-ponderazzjoni tar-riskju f'konformità mal-Kapitolu 3 tat-Titolu II tal-Parti Tlieta l-ammont ta' wara t-taxxa li bih l-ammont imsemmi fil-punt (a) jaqbez l-ammont imsemmi fil-punt (b) ta' dan il-paragrafu:

- (a) is-somma tat-telf ta' kreditu mistenni fi tnax-il xahar iddeterminata f'konformità mal-paragrafu 5.5.5 tar-Regolament tal-Kummissjoni (UE) Nru 2016/2067 u tal-kopertura għal telf mistenni tul il-ħajja ddeterminata f'konformità mal-paragrafu 5.5.3 tar-Regolament tal-Kummissjoni (UE) Nru 2016/2067, għajr il-kopertura għal telf mistenni tul il-ħajja għal assi finanzjarji b'indeboliment fil-kreditu kif definit fl-Appendiċi A tar-Regolament tal-Kummissjoni (UE) 2016/2067 fid-data ta' rapportar;

(b) is-somma tat-telf ta' kreditu mistenni fi tnax-il xahar iddeterminata f'konformità mal-paragrafu 5.5.5 tar-Regolament tal-Kummissjoni (UE) Nru 2016/2067 u tal-kopertura għal telf mistenni tul il-ħajja ddeterminata f'konformità mal-paragrafu 5.5.3 tar-Regolament tal-Kummissjoni (UE) Nru 2016/2067, għajr il-kopertura għal telf mistenni tul il-ħajja għal assi finanzjarji b'indeboliment fil-kreditu kif definit fl-Appendiċi A tar-Regolament tal-Kummissjoni (UE) 2016/2067 fl-1 ta' Jannar 2018 jew fid-data tal-ewwel applikazzjoni tal-IFRS 9.

4. Għall-iskoperturi soġġetti għall-ponderazzjoni tar-riskju f'konformità mal-Kapitolu 2 tat- Titolu II tal-Parti Tlieta, meta l-ammont ta' wara t-taxxa kkalkulat f'konformità mal-paragrafu 3 jaqbeż l-20 % tal-ammont ta' wara t-taxxa speċifikat fil-punt (b) ta' dak il-paragrafu, l-istituzzjonijiet għandhom jistabbilixxu $A_{4,SA}$ uguali għal kwalunkwe ammont pożittiv li jirriżulta mill-kalkolu f'konformità mal-paragrafu 3 li jaqbeż l-20 % tal-ammont ta' wara t-taxxa għal dawn l-iskoperturi kif speċifikat fil-punt (b) tal-paragrafu 3, jew inkella dawn għandhom jistabbilixxu $A_{4,SA}$ għal zero.

Għall-iskoperturi soġġetti għall-ponderazzjoni tar-riskju f'konformità mal-Kapitolu 3 tat-Titolu II tal-Parti Tlieta, meta l-ammont ta' wara t-taxxa kkalkulat f'konformità mal-paragrafu 3, wara l-applikazzjoni tal-punti (b) u (c) tal-paragrafu 5, jaqbeż l-20 % tal-ammont ta' wara t-taxxa għal dawn l-iskoperturi kif speċifikat fil-punt (b) tal-paragrafu 3, qabel l-applikazzjoni tal-punt (c) tal-paragrafu 5, l-istituzzjonijiet għandhom jistabbilixxu $A_{4,IRB}$ uguali għal kwalunkwe ammont pożittiv li jirriżulta mill-kalkolu f'konformità mal-paragrafu 3, wara l-applikazzjoni tal-punti (b) u (c) tal-paragrafu 5, li jaqbeż l-20 % tal-ammont ta' wara t-taxxa għal dawn l-iskoperturi kif speċifikat fil-punt (b) tal-paragrafu 3, qabel l-applikazzjoni tal-punt (c) tal-paragrafu 5, jew inkella dawn għandhom jistabbilixxu $A_{4,IRB}$ għal zero.

5. Għall-iskoperturi soġġetti għall-ponderazzjoni tar-riskju f'konformità mal-Kapitolu 3 tat-Titolu II tal-Parti Tlieta, l-istituzzjonijiet għandhom japplikaw il-paragrafi 2 sa 4 kif ġej:

- (a) għall-kalkolu ta' $A_{2,IRB}$ l-istituzzjonijiet għandhom inaqqsu kull wiehed mill-ammonti kkalkulati f'konformità mal-punti (b) (i) u (ii) tal-paragrafu 2 bis-somma tal-ammonti ta' telf mistennija kkalkulati skont l-Artikolu 158(5), (6) u (10) fil-31 ta' Diċembru 2017 jew il-jum ta' qabel id-data tal-ewwel applikazzjoni tal-IFRS 9. Fejn għall-ammont imsemmi fil-punt (b)(i) tal-paragrafu 2 il-kalkolu jirriżulta f'numru negattiv, l-istituzzjoni għandha tistabbilixxi l-valur tal-ammont imsemmi fil-punt (b)(i) tal-paragrafu 2 għal zero. Fejn għall-ammont imsemmi fil-punt (b)(ii) tal-paragrafu 2 il-kalkolu jirriżulta f'numru negattiv, l-istituzzjoni għandha tistabbilixxi l-valur tal-ammont imsemmi fil-punt (b)(ii) tal-paragrafu 2 għal zero;

- (b) l-istituzzjonijiet għandhom jissostitwixxu l-ammont ikkalkulat f'konformità mal-punt (a) tal-paragrafu 3 bis-somma tat-telf ta' kreditu mistenni fi tnax-il xahar iddeterminata f'konformità mal-paragrafu 5.5.5 tar-Regolament tal-Kummissjoni (UE) Nru 2016/2067 u l-ammont tal-kopertura għal telf mistenni tul il-ħajja ddeterminat f'konformità mal-paragrafu 5.5.3 tar-Regolament tal-Kummissjoni (UE) Nru 2016/2067, mingħajr il-kopertura għal telf mistenni tul il-ħajja għal assi finanzjarji b'indeboliment fil-kreditu kif definit fl-Appendiċi A tar-Regolament tal-Kummissjoni (UE) 2016/2067 imnaqqas bis-somma tal-ammonti relatati ta' telf mistenni għall-istess skoperturi kkalkulati f'konformità mal-Artikolu 158(5), (6) u (10) fid-data ta' rapportar. Fejn il-kalkolu jirrizulta f'numru negattiv, l-istituzzjoni għandha tistabbilixxi l-valur tal-ammont fil-punt (a) tal-paragrafu 3 għal zero;
- (c) l-istituzzjonijiet għandhom jissostitwixxu l-ammont ikkalkulat f'konformità mal-punt (b) tal-paragrafu 3 bis-somma tat-telf ta' kreditu mistenni fi tnax-il xahar iddeterminata f'konformità mal-paragrafu 5.5.5 tar-Regolament tal-Kummissjoni (UE) Nru 2016/2067 u l-ammont tal-kopertura għal telf mistenni tul il-ħajja ddeterminat f'konformità mal-paragrafu 5.5.3 tar-Regolament tal-Kummissjoni (UE) Nru 2016/2067, mingħajr il-kopertura għal telf mistenni tul il-ħajja għal assi finanzjarji b'indeboliment fil-kreditu kif definit fl-Appendiċi A tar-Regolament tal-Kummissjoni (UE) 2016/2067 fl-1 ta' Jannar 2018 jew fid-data tal-ewwel applikazzjoni tal-IFRS 9 imnaqqas bis-somma tal-ammonti relatati ta' telf mistenni għall-istess skoperturi kkalkulati f'konformità mal-Artikolu 158(5), (6) u (10). Fejn il-kalkolu jirrizulta f'numru negattiv, l-istituzzjoni għandha tistabbilixxi l-valur tal-ammont fil-punt (b) tal-paragrafu 3 għal zero.

6. L-istituzzjonijiet għandhom japplikaw il-fattur li ġej biex jikkalkulaw l-ammonti AB_{SA} u AB_{IRB} imsemmija fil-punti (a) u (b) rispettivament fil-paragrafu 1:

- (a) 0,95 għall-perijodu mill-1 ta' Jannar 2018 sal-31 ta' Diċembru 2018;
- (b) 0,85 għall-perijodu mill-1 ta' Jannar 2019 sal-31 ta' Diċembru 2019;
- (c) 0,7 għall-perijodu mill-1 ta' Jannar 2020 sal-31 ta' Diċembru 2020;
- (d) 0,5 għall-perijodu mill-1 ta' Jannar 2021 sal-31 ta' Diċembru 2021;
- (e) 0,25 għall-perijodu mill-1 ta' Jannar 2022 sal-31 ta' Diċembru 2022.

L-istituzzjonijiet li s-sena finanzjarja tagħhom tibda wara l-1 ta' Jannar 2018 għandhom jaġġustaw id-dati fil-punti (a) sa (e) tal-ewwel subparagrafu ta' dan il-paragrafu biex jikkorrispondu għas-sena finanzjarja tagħhom, għandhom jirrapportaw id-dati aġġustati lill-awtorità kompetenti tagħhom u għandhom jiżvelawhom. Għall-istituzzjonijiet li s-sena finanzjarja tagħhom tibda wara l-2018, l-2018 għandha tibqa' s-sena tal-bidu tal-perijodu transizzjonali.

7. Fejn istituzzjoni tinkludi fil-kapital tal-Grad 1 ta' Ekwità Komuni tagħha ammont f'konformità mal-paragrafu 1, l-istituzzjoni għandha tikkalkula mill-ġdid ir-rekwiziti kollha stipulati f'dan ir-Regolament u fid-Direttiva 2013/36/UE li jużaw xi wahda minn dawn l-entrati li ġejjin billi ma tihux kont tal-effetti li l-provvedimenti għat-telf ta' kreditu mistenni, li inkludiet fil-kapital tal-Grad 1 ta' Ekwità Komuni tagħha, jkollhom fuq dawn l-entrati:

- (a) l-ammont ta' assi ta' taxxa differita li jitnaqqas mill-kapital tal-Grad 1 ta' Ekwità Komuni f'konformità mal-Artikolu 36(1)(c) jew ponderat skont ir-riskju f'konformità mal-Artikolu 48(4);
- (b) il-valur tal-iskopertura kif iddeterminat f'konformità mal-Artikolu 111(1)

L-aġġustamenti speċifiċi għar-riskju ta' kreditu li bihom għandu jitnaqqas il-valur tal-iskopertura għandhom jiġu multiplikati bil-fattur ta' skalar (sf) li ġej:

$$sf = 1 - \frac{AB_{SA}}{RA_{SA}}$$

fejn:

AB_{SA} = l-ammont ta' wara t-taxxa kkalkulat f'konformità mal-punt (a) tal-paragrafu 1;

RA_{SA} = l-ammont totali ta' wara t-taxxa tal-aġġustamenti speċifiċi għar-riskju ta' kreditu.

- (c) l-ammont ta' entrati tal-Grad 2 ikkalkulat f'konformità mal-punt (d) tal-Artikolu 62;

8. Matul il-perijodu stipulat fil-paragrafu 1, minbarra li jiżvelaw l-informazzjoni meħtieġa fil-Parti Tmienja, l-istituzzjonijiet li jagħżlu li japplikaw dan l-Artikolu għandhom jiżvelaw l-ammont ta' fondi proprji, il-kapital tal-Grad 1 ta' Ekwità Komuni, il-kapital ta' Grad 1, il-proporzjon tal-kapital tal-Grad 1 ta' Ekwità Komuni, il-proporzjon tal-kapital ta' Grad 1, il-proporzjon totali tal-kapital u l-proporzjon ta' ingranaġ li kien ikollhom f'każ li ma japplikawx dan l-Artikolu.

L-ABE għandha toħroġ, f'konformità mal-Artikolu 16 tar-Regolament (UE) Nru 1093/2010, linji gwida sa [l-31 ta' Diċembru 2017] dwar ir-rekwiziti ta' żvelar stipulati f'dan l-Artikolu."

9. Istituzzjoni għandha tiddeċiedi jekk tapplikax it-trattament stipulat f'dan l-Artikolu matul il-perijodu transizzjonali u għandha tinforma lill-awtorità kompetenti bid-deċiżjoni tagħha sa [xahar mid-data ta' applikazzjoni ta' dan ir-Regolament]. Matul il-perijodu transizzjonali, istituzzjoni tista', fuq bażi ta' darba biss, temenda d-deċiżjoni tagħha biex tapplika l-provvedimenti transizzjonali kif stipulati f'dan l-Artikolu meta tkun irċeviet il-permess minn qabel tal-awtorità kompetenti. L-istituzzjonijiet għandhom jiżvelaw id-deċiżjoni meħuda f'konformità ma' dan is-subparagrafu.

Istituzzjoni li tkun iddeċidiet li tapplika t-trattament stipulat f'dan l-Artikolu tista' tiddeċiedi li ma tapplikax il-paragrafu 4, f'liema każ għandha tinforma lill-awtorità kompetenti bid-deċiżjoni tagħha sa [xahar mid-data ta' applikazzjoni ta' dan ir-Regolament]. F'każ bħal dan, l-istituzzjoni għandha tistabbilixxi A₄ fil-paragrafu 1 għal żero. Matul il-perijodu transizzjonali, istituzzjoni tista' tiddeċiedi sa darba li treġġa' lura d-deċiżjoni inizjali tagħha u tapplika l-paragrafu 4 meta tkun irċeviet il-permess minn qabel tal-awtorità kompetenti biex tagħmel dan. L-istituzzjonijiet għandhom jiżvelaw id-deċiżjoni meħuda f'konformità ma' dan is-subparagrafu.

(3) Fl-Artikolu 493, jiżdiedu l-paragrafi 4, 5, 6 u 7 li ġejjin:

"4. B'deroga mill-Artikolu 395(1), l-awtoritajiet kompetenti jistgħu jippermettu li l-istituzzjonijiet iġarrbu kwalunkwe skopertura elenkata fil-paragrafu 5 li tissodisfa l-kondizzjonijiet stabbiliti fil-paragrafu 6, sal-limiti li ġejjin:

- (a) 100% tal-kapital ta' Grad 1 tal-istituzzjoni sal-31 ta' Diċembru 2018;
- (b) 75% tal-kapital ta' Grad 1 tal-istituzzjoni sal-31 ta' Diċembru 2019;
- (c) 50% tal-kapital ta' Grad 1 tal-istituzzjoni sal-31 ta' Diċembru 2020.

Il-limiti msemmija fil-punti (a), (b) u (c) tal-ewwel subparagrafu għandhom japplikaw għall-valuri tal-iskopertura wara li jittiehed kont tal-effett tal-mitigazzjoni tar-riskju ta' kreditu f'konformità mal-Artikoli 399 sa 403.

5. It-trattament stabbilit fil-paragrafu 4 għandu japplika għall-iskoperturi li ġejjin:

- (a) entrati ta' assi li jikkostitwixxu pretensjonijiet fuq gvernijiet ċentrali, banek ċentrali jew entitajiet tas-settur pubbliku tal-Istati Membri;
- (b) entrati ta' assi li jikkostitwixxu pretensjonijiet li jkollhom il-garanziji espliciti ta' gvernijiet ċentrali, banek ċentrali jew entitajiet tas-settur pubbliku tal-Istati Membri;
- (c) skoperturi oħra attribwibbli għal gvernijiet ċentrali, banek ċentrali jew entitajiet tas-settur pubbliku tal-Istati Membri, jew iggarantiti minnhom;
- (d) entrati ta' assi li jikkostitwixxu pretensjonijiet fuq gvernijiet reġjonali jew awtoritajiet lokali tal-Istati Membri trattati bħala skoperturi għall-gvern ċentrali f'konformità mal-Artikolu 115(2);
- (e) skoperturi oħra għal gvernijiet reġjonali jew awtoritajiet lokali tal-Istati Membri, jew iggarantiti minnhom trattati bħala skoperturi għall-gvern ċentrali f'konformità mal-Artikolu 115(2).

Għall-finijiet tal-punti (a), (b) u (c) tal-ewwel subparagrafu, it-trattament stabbilit fil-paragrafu 4 għandu japplika biss għal entrati ta' assi u skoperturi oħra għal entitajiet tas-settur pubbliku, jew iggarantiti minnhom, li jkunu ttrattati bħala skoperturi għal gvern ċentrali, gvern reġjonali jew awtorità lokali f'konformità mal-Artikolu 116(4). Fejn l-entrati ta' assi u skoperturi oħra għall-entitajiet tas-settur pubbliku, jew iggarantiti minnhom, ikunu ttrattati bħala skoperturi għal gvern reġjonali jew awtorità lokali f'konformità mal-Artikolu 116(4), it-trattament stabbilit fil-paragrafu 4 għandu japplika biss fejn l-iskoperturi għal dak il-gvern reġjonali jew awtorità lokali jkunu ttrattati bħala skoperturi għall-gvern ċentrali f'konformità mal-Artikolu 115(2).

6. It-trattament stabbilit fil-paragrafu 4 ghandu japplika biss fejn skopertura msemija fil-paragrafu 5 tissodisfa l-kondizzjonijiet kollha li ġejjin:

- (a) l-iskopertura tkun assenjata ponderazzjoni tar-riskju ta' 0% f'konformità mal-Artikolu 495(2) kif kien qabel l-1 ta' Jannar 2018;
- (b) l-iskopertura tkun iġġarrbet fi jew wara [id-data tal-adozzjoni għandha tiżdied meta t-test jiġi ppubblikat].

7. L-iskopertura msemija fil-paragrafu 5 li tkun iġġarrbet qabel [data tal-adozzjoni li għandha tiżdied meta t-test jiġi ppubblikat] u li fil-31 ta' Diċembru 2017 giet assenjata ponderazzjoni tar-riskju ta' 0% f'konformità mal-Artikolu 495(2) għandha tiġi eżentata mill-applikazzjoni tal-Artikolu 395(1)."

Artikolu 2

Dhul fis-sehh u data tal-applikazzjoni

1. Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

2. Dan ir-Regolament għandu japplika mill-1 ta' Jannar 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg,

Għall-Parlament Ewropew

Għall-Kunsill

Il-President

Il-President
